



శతకాలు

భక్తి, జ్ఞాన, నీతి

బాల శతకము



## సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌశిక మహర్షి



గురు నారద మహర్షి



గురు వాల్మీకి మహర్షి



గురు శిక్షపతి

## శంకరాచార్య మధ్యమాం



గురు దత్తాత్రేయ



గురు బాలాదే



గురు గోరక్ష ముని



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు పీఠప్రహ్లాద స్వామి



యోగి వేమన

## అస్మదాచార్య పర్యంతం



గురు శ్రీనివాస స్వామి



గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు హాయి బాలా



గురు ఆరబింద్



గురు రమణ మహర్షి



గురు యోగానంద



గురు భక్తవేదాంత ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రశేఖర పరమహార్య

## వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్పుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్( డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: [sairealattitudemgt@gmail.com](mailto:sairealattitudemgt@gmail.com)

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020120034145

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

**SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)**

**\* సర్వం శ్రీ సాయినాథ పాద సమర్పణమస్తు \***



భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

# Digital Library of India

Hosted by: Indian Institute of Science, Bangalore in co-operation with  
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals  
Newspapers  
Palm-Leaves (Manuscripts)

Title:

Author:

Year:  to

Subject: Any Subject

Language:

Scanning Centre: Any Centre

[Presentations and Report](#)  
[Statistics Report](#)  
[Status Report](#)  
[Feedback](#) | [Suggestions](#) |  
[Problems](#) | [Missing links or](#)  
[Books](#)

Click [here](#) for PDF collection  
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) <sup>New!</sup>

| Books  | Journals   | Newspapers   | Manuscripts  |
|--|--|--|--|
| <ul style="list-style-type: none"><li><a href="#">Rashtrapati Bhavan</a></li><li><a href="#">CMU-Books</a></li><li><a href="#">Sanskrit</a></li><li><a href="#">TTD Tirupathi</a></li><li><a href="#">Kerala Sahitya Akademi</a></li></ul> | <ul style="list-style-type: none"><li><a href="#">INSA</a></li></ul> | <ul style="list-style-type: none"><li><a href="#">Times of India</a></li><li><a href="#">Indian Express</a></li><li><a href="#">The Hindu</a></li><li><a href="#">Deccan Herald</a></li><li><a href="#">Eenadu</a></li><li><a href="#">Vaartha</a></li></ul> | <ul style="list-style-type: none"><li><a href="#">Tamil Heritage Foundation</a></li><li><a href="#">AnnaUniversity</a> <sup>New!</sup></li></ul> |

Title Beginning with.

|   |   |   |   |   |   |   |   |   |   |   |   |   |   |   |   |   |   |   |   |   |   |   |   |   |   |
|---|---|---|---|---|---|---|---|---|---|---|---|---|---|---|---|---|---|---|---|---|---|---|---|---|---|
| A | B | C | D | E | F | G | H | I | J | K | L | M | N | O | P | Q | R | S | T | U | V | W | X | Y | Z |
|---|---|---|---|---|---|---|---|---|---|---|---|---|---|---|---|---|---|---|---|---|---|---|---|---|---|

Author's Last Name

|   |   |   |   |   |   |   |   |   |   |   |   |   |   |   |   |   |   |   |   |   |   |   |   |   |   |
|---|---|---|---|---|---|---|---|---|---|---|---|---|---|---|---|---|---|---|---|---|---|---|---|---|---|
| A | B | C | D | E | F | G | H | I | J | K | L | M | N | O | P | Q | R | S | T | U | V | W | X | Y | Z |
|---|---|---|---|---|---|---|---|---|---|---|---|---|---|---|---|---|---|---|---|---|---|---|---|---|---|

Year

|           |           |           |           |           |           |       |
|-----------|-----------|-----------|-----------|-----------|-----------|-------|
| 1850-1900 | 1901-1910 | 1911-1920 | 1921-1930 | 1931-1940 | 1941-1950 | 1951- |
|-----------|-----------|-----------|-----------|-----------|-----------|-------|

Subject

|              |         |           |           |     |             |           |          |                      |
|--------------|---------|-----------|-----------|-----|-------------|-----------|----------|----------------------|
| Astrophysics | Biology | Chemistry | Education | Law | Mathematics | Mythology | Religion | For more subjects... |
|--------------|---------|-----------|-----------|-----|-------------|-----------|----------|----------------------|

Language

|          |         |         |       |         |         |       |        |      |
|----------|---------|---------|-------|---------|---------|-------|--------|------|
| Sanskrit | English | Bengali | Hindi | Kannada | Marathi | Tamil | Telugu | Urdu |
|----------|---------|---------|-------|---------|---------|-------|--------|------|

# అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్ఠమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014



# బాల శతకము

రచయిత

సాహిత్య విద్యాప్రవీణ, ఆంధ్రభాషాప్రవీణ  
ఆలపాటి వెంకటప్పయ్య, బి. ఏ.

## ప్రార్థన

శ్రీ శుఁడాద్యుఁడ రయ శ్రీకరా ర్త త్రాత  
సకలధారి పరఁగ సర్వవర్తి  
మహితతేజుఁడాది మధ్యాంత రహితుండు  
ప్రభుఁడు ప్రోచుగాత ప్రతిభఁ గూర్చి.

## వినతి

సరసకృతుల నొప్పు సంస్కృతాండ్ర కవుల  
మహిమ నెపుడు నెంతు మనసులోన  
సర్వకాలమెల్ల జనుల వివేకంబు  
గూర్చుకపుల కివియె కోటివినతులయ్య.

మహితవిద్యఁ గూర్చి మాన్యవిధము దెల్పి  
వరవివేకశీలబద్ధుఁ జేసి  
సత్యపథము దెలుపు సద్గురువులనెల్ల  
నమలభ క్తితోడ నమరఁ గొలుతు.

# బాలశతకము

## మాతృదేవి

1. ఆత్మజాతచయమే ఆత్మసంపదయంచు  
సంతు సౌఖ్యమే తన సౌఖ్యమంచు  
తనరు మమతఁ జూపు తల్లి కీడుండునా  
విమల వినుతశీల వినుర బాల
2. మాతృదేవి మహిమ మాన్యమై వర్ధిల్లు  
మాతృదేవి సహనమం దతుల్య  
మాతృభక్తి మనకు మహిమంబు గూర్చురా  
విమల వినుతశీల వినుర బాల
3. రోతలెల్లఁ బాపి వ్రేతలన్ దిగ్మింగి  
ఉర్వి రుచులెల్లఁ నొనరఁ జేయు  
తల్లి ఋణము దీర్చ తనయుల తరమౌనె  
విమల వినుతశీల వినుర బాల

---

ఆత్మజాతచయము = పుత్రులసమూహము, సంతు = సంతానము,  
తనరు = అతిశయించు, తల్లికీడుండునా = తల్లికిన్ + (ఈడుఁ = సాటి,)   
విమల వినుతశీల = స్వచ్ఛమైన కొనియాడదగిన నడవడికలవాడా. మాన్య  
మై = గౌరవింపదగినదై, అతులము = సాటిలేనిది, ఒనర = కలుగ,  
తరము = శత్రువు.



4. ప్రకృతి పురుషజాత రమ్యజగమునందు  
మాతయన్న లోకమాత గాదె  
మాతృ సేవ యెపుడు మరువ దగనిదయ్యె  
విమల వినుతశీల వినుర బాల
5. మనసు వాక్కు చేత మలినరహితమౌను  
ఆత్మజాతశుభము నరయుచుండు మాత  
కొమరుహితమె గోరు కొట్టినా తిట్టినా  
విమల వినుతశీల వినుర బాల

### పితృ దేవుడు

6. సుతులఁ జూచు తండ్రి అతులాదరంబుతో  
సుతులఁ జూచి తండ్రి సుఖము నందు  
కొమరు వృద్ధి తండ్రి కోరుచుండునుగదా  
విమల వినుతశీల వినుర బాల
7. సుతులవృద్ధిఁ గోరు పితలెల్ల పడుచుండ్రు  
పడయరాని పాట్లు పుడమి యందు  
తండ్రి తనను మీఱు తనయుని వలచురా  
విమల వినుతశీల వినుర బాల

---

ప్రకృతి పురుషజాత = ప్రకృతియను స్త్రీకి పురుషుడను దేవు  
వలన కలిగిన, వలచు = కోరు.

8. ఎండ వానలబడి బండచాకిరిచేసి  
 నిలయ భారమెంతో నేర్పుగాను  
 సైచుచుండు తండ్రి పాటి యెన్నగలమె  
 విమల వినుతశీల వినుర బాల
9. కోర్కెలెల్ల దీర్చు కొండంత శ్రద్ధతో  
 తనయు కార్యదీక్ష తండ్రి పెంచు  
 పుత్ర యశము గాంచి పూర్ణసౌఖ్యము నందు  
 విమల వినుతశీల వినుర బాల
10. భక్తి మెచ్చి చక్రి భవ్యవరము లిచ్చు  
 కాంక్షలెల్ల దీర్చు కల్పశాఖి  
 కన్నతండ్రి మనకు కన్పట్టు వరదాత  
 విమల వినుతశీల వినుర బాల

## ఆచార్య దేవుడు

11. తల్లి తండ్రి పిదప తనరు గురువరుండు  
 విద్యలెల్ల మనకు వెలయజెప్పి  
 సాధుసూక్తిగూర్చు సచ్చీల గురువురా  
 విమల వినుతశీల వినుర బాల

---

నిలయభారము = గృహభారము, సైచు = ఓర్చు, కల్పశాఖి =  
 కల్పవృక్షము, వరదాత = వరములిచ్చువాడు, సచ్చీల గురువు = మంచి  
 శిష్యుల గల గురువు.

12. కన్నులున్న నరుడు కౌంచు వస్తువులెల్ల  
కన్ను కందకున్న కణమునైన  
శాస్త్రవిద్యచేత శాస్త్రీచూపించురా  
విమల వినుతశీల వినుర బాల

13. విద్యగఱపు మనకు వినతి నిచ్చు గురువు  
సాధుశీలమరయ సత్యసూక్తి  
మహితశౌర్య మాత్మమహిమను గూర్చురా  
విమల వినుతశీల వినుర బాల

14. అజ్ఞజనుల కఖిల విజ్ఞానమునుగూర్చి  
విజ్ఞనరులఁజేయు వేదమూర్తి  
వస్తు తత్త్వమరసి వాస్తవంబందించు  
విమల వినుతశీల వినుర బాల

15. కార్యదీక్షమహిమ కర్తవ్యపాలన,  
విద్యఘనత నిల వివేక బలము  
బ్రదుకుఫలము ముక్తి పథమొజ్జ దెల్పురా  
విమల వినుతశీల వినుర బాల

---

కణము = నలుసు, శాస్త్రీ = శాస్త్ర మెరిగిన గురువు, వినతి = విన  
యము, సత్యసూక్తి = సత్యవాక్కు, మహితశౌర్యంబు = గొప్పపరాక్ర  
మము, అజ్ఞజనులు = మూఢులు, విజ్ఞనరులు = తెలిసినవారు, తత్త్వము =  
నిజరూపము, ముక్తి = మోక్షము, ఒజ్జ = గురువు.



16. గుణములెల్ల గలుగు గురుభక్తి నరులకు  
మహితశక్తిఁ గూర్చు మాన్యగురుఁడు  
నరుల హితము గోరు గురుల సాటిగలరె  
విమల వినుతశీల వినుర బాల

నంశ, రూప, విద్యా, అర్థ, శీల, వివేకవిశేషములు:

17. మంచి వంగడంబు మనుజువరులకెల్ల  
మహిమ కూర్చు, నిచ్చు మాననంబు  
పసిడిఁ గెంపుఁగూర్చు పరగ శోభించురా  
విమల వినుతశీల వినుర బాల

18. జగతి నరుల రూపసౌందర్య మరయంగ  
పరులమనసుల తన వశముచేయు  
ఒప్పు రూపమహిమ కోడరా జనులెల్ల  
విమల వినుతశీల వినుర బాల

19. విద్య ప్రతిభ నిచ్చు వినయంబు సమకూర్చు  
ధన వివేకమతుల తనరఁజేయు  
సకల శుభము గూర్చు చదువునకెనలేదు  
విమల వినుతశీల వినురబాల

---

వంగడంబు = వంశము, మాననము = సన్మానము, పసిడి = బంగారము  
కెంపు = పద్మరాగము, పరగ = ఒప్పుగ, ఓడరా = లొంగరా, ఎన =  
సాటి, ప్రతిభ = సమయస్ఫూర్తి.

20. కులము రూపు విద్య కూడియుండిన గాని  
 విత్తహీననరుడు వెతలఁ బొందు  
 అఖిలమర్థమూల మనుచుండ వినలేదె  
 విమల వినుతశీల వినురబాల

21. కులము రూపు విద్య కోటిధనము నున్న  
 శీలమెన్న సర్వమూల మౌను  
 శీలముడుగు బ్రదుకు చెఱచురా మననెల్ల  
 విమల వినుతశీల వినుర బాల

22. ధరణి సత్యవాణి ధర్మవర్తనమును  
 సుగుణజాల మెన్న శోభనిచ్చు  
 వరవివేకబుద్ధి పరమశుభము గూర్చు  
 విమల వినుతశీల వినుర బాల

### తికరణములు

23. కాయశుద్ధిచేత కలుగు నారోగ్యంబు  
 సూక్తి శుద్ధిచేత సూన్యతంబు  
 స్వాంతశుద్ధిచేత సౌఖ్యంబులబ్ధురా  
 విమల వినుత శీల వినుర బాల

---

అఖిల మర్థమూలము = సకలజగత్తు ధనమూలము, ఉడుగు =  
 కృశించు, (తగ్గిపోవు.) కాయశుద్ధిచేత = దేహశుభ్రతచేత, సూన్య  
 తంబు = సత్యము, స్వాంతశుద్ధిచేత = మనసు నిర్మలముగ నుండుటచేత,

## సుజన, దుర్జన వివేకి పద్ధతి

24. సుజనుఁ డన్య జనులఁ జూచు నాత్మపగిది  
అగుట నతడు మోసమందు చుండు  
లోకయాత్ర లోని లోపంబు కనుమోయి  
విమల వినుతశీల వినుర బాల
25. దుష్టులన్యజనుల ధూర్తులఁగా నెంచ  
మాయ నందడెపుడు మాయికుండు  
దోషజాల్పసుఖులు దూష్యగతులుగారె  
విమల వినుతశీల వినుర బాల
26. విద్యసార మెఱిఁగి వినయశీలమంది  
లోకశాస్త్రరీతి లోతునరసి  
వరవివేకమందువాఁడు త్తముండురా  
విమల వినుతశీల వినుర బాల

## శత్రువు

27. బాహ్యశత్రు వెపుడు భంగపరుప నెంచి  
అదనుకొరకుఁ దాను వెదకుచుండు  
పగతుఁ డాత్మరిపుల పతకంబు జెఱచురా  
విమల వినుతశీల వినుర బాల

---

ఆత్మ పగిది = తనవలె, ధూర్తులు = మోసకారులు, మాయికుండు =  
టక్కిరి, దోషజ = చెడ్డకార్యముల వలన కలుగు, దూష్యము =  
మూషింపఁదగినది, బాహ్య = వెలువలి, ప్రతిభ = సమయస్ఫూర్తి,  
పతకము = పన్నుగడ.



28. పెక్కుమాటులోడి, చిక్కులోఁ బడికూడ  
పదను నరసి, తగిన బలముకూర్చి  
ఆత్మధరణి దీక్ష నందినారు గదయ్య  
విమల వినుతశీల వినుర బాల

29. అరయ శత్రుశేష మగ్ని శేష మెపుడు  
విడువరాదు జగతి విజ్ఞనరుఁడు  
భావమందు నిల్పు భార్గవు చాణక్య  
విమల వినుతశీల వినుర బాల

### అంతశ్శత్రువులు

30. ఆత్మ నణగి యుండు నంతర్విరోధులు  
వానిబారి తలఁగి వఱలుమయ్య  
ఆత్మజయముచేత నఖిలజయము గాంచు  
విమల వినుతశీల వినురబాల

31. ఏకపత్నిదీక్ష యెల్ల జనులకొప్పు  
నన్యసతుల గోర హాని కలుగు  
కామదోషము దశకంఠ హతునిఁజేసె  
విమల వినుత శీల వినుర బాల

---

ఆత్మధరణి = తనరాజ్యము, విజ్ఞనరుఁడు = తెలిసినవాడు, భార్గవుడు =  
పరశురాముడు (శత్రువులను మిగలకుండ చేయుటకు 21మాటులు దండెత్తి  
వారిని నాశనము చేసినాఁడు,) చాణక్యడు = మర్య చంద్రగుప్తునికి  
రాజ్యము కూర్చినవాడు (చాణక్యడు పొరపాటున తనకాలిక్రిందబడి  
చచ్చిన సుండ్లచెట్టునుపెరికి మొదలంట నాశనముచేసెనట,) అంతర్విరో  
ధులు = లోపలి శత్రువులు, బారి = హింస, తలఁగి = తొలగించుకొని,

32. క్రోధమున్న నరుడు కోల్పోవు సహనంబు  
 క్రుద్ధనరుడు ధర్మబద్ధుడగునె  
 కోపమున్న యెడల శాపంపుఫలమబ్బు  
 విమల వినుతశీల వినుర బాల

33. లోభిమానవులకు లోపించు సంతృప్తి  
 తృప్తి లేని నరుడె సుప్తినుడుగు  
 లోభికెపుడు దుఃఖలోపంబులేదురా  
 విమల వినుతశీల వినుర బాల

34. మోహినరుని తెలివి మూఢమై యొప్పును  
 ఉర్విమోహి కన్నులున్న గ్రుడ్డి  
 మోహమున్న జనుడు ముక్తిగొంచడు గా  
 విమల వినుతశీల వినుర బాల

35. మదము గల్గు జనుడు మరచును పరమాత్మ  
 మదముచేత నతడు మహిమ నుడుగు  
 మదము జనులకుండ మాటుతుండేలరా  
 విమల వినుతశీల వినుర బాల

---

లోభి = పిసినిగొట్టు, సుప్తి = గాఢమైనమంచి నిద్ర, మోహనము, మారుతుండు = శత్రువు.

36. మహి ననల సమంబు మాత్సర్యమది యెంచ  
మాన్యవృద్ధికేడ్చు మత్సరుండు  
మచ్చరంబు గల్గి మనసు సంతప్తమౌ  
విమల వినుతశీల వినుర బాల

37. ఆత్మలోని రిపుల నరసిచూడ వలయు  
అరివిజేతగాదె ఆత్మవిజయి  
ఆత్మజేతయనఁగ అఖిలలోకవరుఁడు  
విమల వినుతశీల వినుర బాల

### విద్యా, ధన, శీల తారతమ్యము

38. విద్య యున్నవాఁడు వెలయించు తనుదాన  
ధనికుఁడన్ని విలుచు ధరణిలోన  
శీలవంతుఁ డఖిల జీవుల మేల్బొంతి  
విమల వినుతశీల వినుర బాల

39. అర్థవంతుఁడందు నలఘుకీర్తి జగతి  
అలఘుతరయశంబు నఖిలవేది  
అలఘుతమయశంబు నమలశీలుఁడు పొందు  
విమల వినుతశీల వినుర బాల

---

మాత్సర్యము = మచ్చరము, సంతప్తమౌ = తపింపఁబడినది, రిపుల = శత్రువుల అరివిజేత = శత్రువుల జయించినవాడు, ఆత్మవిజయి = తననుతాను జయించినవాడు, వెలయించు = ప్రకాశింపఁ జేయును, విలుచు = కొనును, అలఘు = గొప్ప, అలఘుతర = పైదానికంటె గొప్ప, అఖిలవేది = సమస్తము తెలిసినవాఁడు, అలఘుతమ = సర్వోత్తమమైన, అమలశీలుడు = స్వచ్ఛమైన స్వభావము గలవాడు.



## మానవుల అల్పత్వము, అనిత్యత

40. పుడమి జీవులెన్నో పుట్టి గిట్టుచునుండ  
మానవుండు మిగుల మహిమఁగాంచె  
సర్వశక్తియుక్తి సర్వంబు తానొనె  
విమల వినుతశీల వినుర బాల
41. అరయ విత్తవంతు నర్థంబు నశించు  
అఖిలవేది నరుఁడు నంతరించు  
మహితరాజులై న మహి లీనమౌదురు  
విమల వినుతశీల వినుర బాల

## తర్క వేదాంత, విజ్ఞానశాస్త్రములు-వాని సారాంశము

42. తర్కశాస్త్రమందు దైవమనుమితంబు  
వేదశాస్త్రమందు వెలయునంత  
భౌతికంబునందు పరశక్తిలేదురా  
విమల వినుతశీల వినురబాల
43. బ్రహ్మ సత్యమయ్యుపరఁగు జగన్మిథ్య  
అనుచు నాదిశాస్త్రులరసి యనఁగ

---

గిట్టుచు = చచ్చుచు, సర్వశక్తియుక్తి = సర్వశక్తులుండుటచే  
విత్తవంతు నర్థంబు = ధనవంతునిడబ్బు, అంతమందు = నశించును, మహి =  
భువీలో, దైవము = దేవభావము అనుమితంబు = అనుమానముగ జెప్పబడినది  
అంత = అంతట, భౌతికంబు = భౌతిక శాస్త్రము, పరశక్తి = పరబ్ర  
హ్మము, జగన్మిథ్య = లోకముఅసత్యము, ఆదిశాస్త్రులు = పూర్వశాస్త్ర  
జ్ఞులు, భాను = సూర్యుడు,

భానుమూలకంబు భౌతికంబయ్యెరా  
విమల వినుతశీల వినుర బాల

14. ఇలను శాస్త్రశక్తి నెంచి చూచుచునుండ  
భౌతికంబె వాస్తవంబు ననుచు  
జనుల భావమదియు జాగృతంబాయెరా  
విమల వినుతశీల వినుర బాల

45. విజ్ఞుఁడిచ్చెనొకఁడు విద్యుత్తు వరశక్తి  
బుద్ధిశాలి గూర్చె పొగలబండి  
అరసిశాస్త్రిగాంచె నాకాశవాణిని  
విమల వినుతశీల వినుర బాల

46. దూరదృష్టి నమర దూరశ్రవణయంత్ర  
మాకస మరసింపు యాన విజ్ఞు  
లందఁజేసిరయ్య యతుల సాధనములు  
విమల వినుతశీల వినుర బాల

47. అరయ నచ్చుయంత్ర మమరె శాస్త్రజ్ఞుచే  
అన్యుఁడొక్కఁడు గడియార మిచ్చె  
సిద్ధమయ్యె నొకనిచే జలాంతర్గామి  
విమల వినుతశీల వినుర బాల

జాగృతంబు = మేల్కున్నది, (కనులదెఱచినది.) ఆకాశవాణి =  
రేడియో, దూరదృష్టి = దూరదర్శిని యంత్రము, దూరశ్రవణ యంత్రము =  
టెలిఫోను, జలాంతర్గామి = నీటిలోపల నేపోవు నావ.

కృత్రిమగ్రహముల కీల్కొల్పె నొకరుండు  
 ధరణి చుట్టి వచ్చె నరవరుండు  
 చంద్రుఁజేరు శక్తి సాధింప బడుచుండె  
 విమల వినుతశీల వినుర బాల

భౌతికమున సవిత వస్తుబలము కాఁగ  
 హైందవమున బ్రహ్మ యఖిలగతము  
 నిచ్చలు రవి కుండ నిత్యుఁడా పరమాత్మ  
 విమల వినుతశీల వినుర బాల

అణుచయంబు వస్తువని తేల్చినారయ్య  
 అణువు శక్తి మహిమ యద్భుతంబు  
 అణువు శక్తి చిక్కనఖిలంబు వశమండ్రు  
 విమల వినుతశీల వినుర బాల

అణువుకంటె నణువు నధికు కంటె నధికుఁ  
 డరయ రూపు నామ మందకుండు  
 ఆదిమధ్యరహితుఁ డక్షరుండాబ్రహ్మ  
 విమల వినుతశీల వినుర బాల

---

కొల్పె = పొసగించె, (కనిపెట్టెనని భావము.) హైందవమతమున. బ్రహ్మ = పరబ్రహ్మ, అఖిలము = సమస్తము, ని  
 ప్పడు, కుండ = కీణింప, (సూర్యుడు దినదినము కొన్నిట  
 గ్గిపోవునని శాస్త్రజ్ఞవచనము.) అక్షరుడు = నశింపనివాడ



52. అరయ నుండు నిందునందు లేడను బుద్ధి  
 వలదు నీకు జగతి వలఁతికాఁడ  
 అంతబ్రహ్మశక్తి యంతర్గతంబురా  
 విమల వినుతశీల వినుర బాల

మతాదులభేదదృష్టి-అందలిగుణదోషములు

53. మతములన్ని అరయ మహిని దేవునె చెప్పు  
 మహితశక్తుఁడతఁడు మతములందు  
 మూలశక్తి నమ్మి మూఢతన్ వీడరా  
 విమల వినుతశీల వినుర బాల

54. పుట్టుభేదమరుదు పట్టుభేదమె కాని  
 గిట్టుభేదమున్నె గుట్టునరయ  
 పుట్ట గిట్టలేని పొరపది యేలరా  
 విమల వినుతశీల వినుర బాల

55. వెఱపు నిద్ర భుక్తి వెలయు దాంపత్యంబు  
 జనులకెల్ల సమము జగతియందు  
 జాతిభేదమెన్ని జనహత్య లేలరా  
 విమల వినుతశీల వినుర బాల

---

వలఁతికాఁడ = నేర్పుకలవాడ, అంత = అంతటను, అంతర్గతము  
 లీనమై యుండునది, పట్టుభేదము = కల్పించుకొనినభేదము, పొరపు  
 భేదము, వెఱపు = భయము.

56. 'అల్ల' 'తండ్రి' ఈశ్వరాదిదేవు లరయ  
సర్వమూల నిత్యశక్తులంద్రు  
మమత నమ్మువారె మతవాదు లెంచగా  
విమల వినుతశీల వినుర బాల
57. మతములన్ని చూపు మహితుఁజేరు పథము  
కామ్యవృత్తి నరుల కార్యబోధ  
పదవిభేదముండు ప్రాప్యభేదమరుదు  
విమల వినుతశీల వినుర బాల
58. దైవభక్తులన్న దమశమ శీలురు  
నమిత విజ్ఞ నరులు నంద్రుగాదె  
వారె మచ్చరంబు వహించుటేలనో  
విమల వినుతశీల వినుర బాల
59. ప్రాంత - దేశ - ఖండ - జాతి - వర్ణ - మతాల  
కార్మికాన్య - కర్షకాన్యరీతి  
భిన్నులగుచు నరులు భిన్ను లగుట యేల  
విమల వినుతశీల వినుర బాల

---

మమతన్ = అభిమానముతో, కామ్యవృత్తి = కోరదగిన ప్రశ-  
నము, పదవి-భేదము = మార్గభేదము, దమము = ఇంద్రియనిగ్రహ-  
శమము = కామక్రోధాదులు లేకపోవుటచే గలుగుశాంతి, భిన్నులు.  
దుఃఖము గలవారు.

60. పియలు సున్నిలనుచు శిష్టులన్యులనుచు  
కాథలి క్తదన్య కాములనుచు  
బ్రాహ్మణాదులనుచు బాహ్యభేదములేల  
విమల వినుతశీల వినుర బాల

61. వర్ణ-జాతి“ రంగు” వర్గ-మతాదులఁ  
గలుగు భేదమరయ కల్పితంబ  
వాని భేదమరయువారె మూఢులు గదా  
విమల వినుతశీల వినుర బాల

### ధన్యజీవి

62. జగతిలోన నరయ సర్వమానవులందు  
మాన్యచరితుఁడౌను ధన్యజీవి  
అతఁడనిత్యుఁడయ్యు నందు నిత్యయశము  
విమల వినుతశీల వినుర బాల

ధన్యజీవి యెపుడు తాను గోరు యశము  
దానికంటె నిత్యమైనదేది  
నిత్యమౌట కల్గ నిఖిలవస్తువులెల్ల  
విమల వినుతశీల వినుర బాల

---

శిష్టులు = సదాచార సంపన్నులు, కాథలిక్ + తదన్యకాములు  
కాథలిక్కులు, వారికంటె ఇతరమగు కోరికలు గలవారు. (లూథరనుల  
ధన్యజీవి = కృతార్థమైన జీవితము గలవాఁడు.

## ప్రజా స్వామికము - నియంతృత్వము

64. “పదుగురెంచు బిల్లు” పాటియై ప్రజలెంచ  
పాలనంబు సాగు పట్టుగాను  
ప్రజ్ఞ నొకని సూక్తి పాటింపఁ బడదయ్య  
విమల వినుతశీల వినుర బాల
65. ప్రజలు తమకు నచ్చు ప్రాజ్ఞునెన్ను కొనఁగ  
దేశమేలు నతఁడు తేజరిల్ల  
ప్రజలకు ప్రజలెంచ ప్రజలేలు రాజ్యంబు  
విమల వినుతశీల వినుర బాల
66. ప్రాతినిధ్యమందు ప్రజ్ఞు లెల్లరుఁ గూడి  
చర్చ సలిపి చేయ చట్టమమర  
ప్రజల పాలనంబు పరఁగ సాగుచునుండు  
విమల వినుతశీల వినుర బాల
67. ప్రజలు విజ్ఞులై న, ప్రాజ్ఞప్రతినిధుల  
నెన్నుకొనఁగ, వారు చెన్ను మీఱ  
శుభదపథము నెంచి శోభింపఁ బాలింతు  
విమల వినుతశీల వినుర బాల

---

పాటి = ప్రమాణము - న్యాయమైనది. పట్టుగా = పట్టుదలగా,  
తేజరిల్లు = ప్రకాశించు, చెన్నుమీర = అందమతిశయింపగ, శుభద  
పథము = మేలుగూర్చు మార్గము.

68. అజ్ఞులైన జనులు ప్రజ్ఞలేని నరుల  
ప్రాతినిధ్యమిచ్చి పంపఁ గాను  
సర్వజనుల మేలు సమకూర్చుటెట్లురా  
విమల వినుతశీల వినుర బాల
69. నాడు నాడులందు నిండు ప్రజాస్వామ్య  
మమరి ప్రజలు వృద్ధి నందు చుండ  
పార తంత్ర్య ముక్తులై రపరజనులు  
విమల వినుతశీల వినుర బాల
70. హక్కుఁగోరు నరుఁడు పెక్కు బాధ్యతలంది  
ఆత్మదేశవృద్ధి యతిశయింప  
దేశభక్తితోడ దేశంబు నేలురా  
విమల వినుతశీల వినుర బాల
71. ప్రజల ప్రతినిధులును ప్రజల సేవము వీడ  
పదవి కాంక్ష పెరిగి పదుగురుండ  
ప్రజల పాలనంబు ప్రజల నెటులఁబ్రోచు  
విమల వినుతశీల వినుర బాల

---

నాడు = దేశము, పార తంత్ర్యముక్తులు ≡ పరతంత్రదశనుండి  
విముక్తి పొందినవారు, సేవము = ట్రేవము.

72. జనుల మేలు కూర్చ శాసనసభలుంట  
ప్రజల పాలనంపు పరమపథము  
శాసనంబు ఫలము సర్వసంగత మౌను  
విమల వినుతశీల వినుర బాల

73. అపరి పక్వబుద్ధి అన్యపకారంబు  
పదవికొంక్ష పక్షపాతగుణము  
లంచగొండి తనము నెంచ మేలు చెఱచు  
విమల వినుతశీల వినుర బాల

74. రాజ్యమేలు పథమరయ నొకనికిఁ జిక్క  
నతఁడె ధర నియంత యగుచునుండు  
అట్టి యధిపుఁడేలు నాత్మేచ్ఛ దేశంబు  
విమల వినుతశీల వినుర బాల

75. స్వేచ్ఛ దేశమేలు వీరపాలకుఁడును  
అఖిల శుభము గూర్తుననును, కాని  
వాని మాటకెదురు వచనంబు లేదురా  
విమల వినుతశీల వినుర బాల

---

సర్వసంగతము = అందరికిని వర్తించునది, అపరిపక్వబుద్ధి =  
పరిణితము కానిబుద్ధి; నియంత = రాజ్యముపై సర్వాధికారముగలపాలకుడు  
ఆత్మ + ఇచ్ఛ = తన యిష్టప్రకారముగ.



76. ప్రజల వాణి నతఁడు పాటింపఁ బూనఁడు  
వాని మాట వేదవచనమనును  
దీక్షఁ జెప్పఁ బూన శిక్షించి చెఱఁ బెట్టు  
విమల వినుతశీల వినుర బాల
77. ధర నియంత తాను పరుల నమ్మఁడెపుడు  
నమ్ము. నతఁడు సేన నెమ్మితోడ  
సేన విడిచి యతఁడు సేమంబుఁ గానఁడు  
విమల వినుతశీల వినుర బాల
78. అతఁడు పూను కార్య మదియెల్ల రూపొంద  
వేగమార్గమంది సాగుచుండు  
కార్యహానిఁ దెల్పు కాలంబె యరుదురా  
విమల వినుతశీల వినుర బాల
79. సరిగఁ బాలనమది సాగించి కొందఱు  
దేశహితమె కోరి దీక్షఁబూని  
పెంపు చేయఁ జూచి పెరలెంతొ పొగడిరి  
విమల వినుతశీల వినుర బాల

నేత సుజనుడైన నిత్య సౌఖ్యములబ్బు  
 చెనఁటి యైన నేమి చెప్పఁ గలము  
 ఎంచ క్రూరుడైన నికనేమి బ్రదుకురా  
 విమల వినుతశీల వినుర బాల

మానవాళి యమిత మమతఁ జూపుచునుండు  
 వాద పథములెన్నో వసుధఁగలవు  
 వాదమహిమ దెలుపు భావికాలము సుమ్ము  
 విమల వినుతశీల వినుర బాల

ఆత్మజేత జయమునందు కుటుంబాన  
 ఇంట గెలిచి రచ్చ నితఁడు గెలుచు  
 గ్రామ కార్యమెలయఁ గావించు నేర్పుతో  
 విమల వినుతశీల వినుర బాల

గ్రామ జేతకబ్బుగా మండల జయంబు  
 మండలంబు నేలి మాన్యుడగును  
 జనుల సుఖము గూర్చు మొనగాడె నేతరా  
 విమల వినుతశీల వినుర బాల

84. రాష్ట్రనేత యైన రాష్ట్రజనులఁ బ్రోచు  
జనుల యాదరంబు జాణ పొందు  
జాణ యైవ వాఁడె జాతినేలును గదా  
విమల వినుతశీల వినుర బాల

85. చాగి యయ్యు నఖిల జనహృన్నివాసియై  
సకల జనులు నాత్మ సమ్మతింప  
దేశనేత జాతి దీక్షతోఁ బాలించు  
విమల వినుతశీల వినుర బాల

86. దేశజనులనేత దేశవృద్ధికిఁ బూను  
దేశరక్ష సేయు దీక్షతోడ  
దేశభక్తితోడ దేశంబు నేలురా  
విమల వినుతశీల వినుర బాల

87. ప్రజల నాయకుండు ప్రజల నాకర్షించు  
ప్రజల దేశభక్తిఁ బరఁగఁ బెంచు  
దేశహితముఁ గోరి దీక్షఁ బూనుచు నుండు  
విమల వినుతశీల వినుర బాల

---

జాణ = నేర్పరి, చాగి = త్యాగి, అఖిల జనహృత్ + నివాసి  
సమస్తజనుల హృదయములలో నివసించువాడు.

88. ప్రజల హితము తనకుఁ బ్రథమ లక్ష్యంబను  
 ప్రజల కొరకు తాను ప్రాణమిచ్చు  
 ప్రజల నాయకుండు ప్రజల సేవకుఁడయ్య  
 విమల వినుతశీల వినుర బాల

89. పూజ్యనేత నిలను బూజింతు ప్రజలెల్ల  
 నతఁడు గోర ప్రాణమప్పగింతు  
 రాజుఁ బట్టి జనులు రాణింతు జగతిలో  
 విమల వినుతశీల వినుర బాల

90. స్వార్థదృష్టి విడిచి సౌభ్రాత్రమది నిల్పి  
 చింత సేయుచుండు సేవకొఱకె  
 మనుజు సేవ నెంచు మాధవసేవఁగా  
 విమల వినుతశీల వినుర బాల

91. దేశసీమ దాటి దేశదేశా లేగు  
 వసుధ జనులఁ గోరు వాసి గాంచ  
 సర్వ జనులసమత సాధింపఁ బూనురా  
 విమల వినుతశీల వినుర బాల

---

స్వార్థదృష్టి = తనప్రయోజమునందేయుండుచూపు, సౌభ్రాత్రము :  
 సోదరభావము, సీమ = హద్దు, వాసి = ప్రసిద్ధి.

92. జనుల భావమరయు జాతిమతము వీడి  
జనుల లక్ష్యమెన్ను సత్యదృష్టి  
అఖిల సుఖము గోరు నాదర్శ జీవితై  
విమల వినుతశీల వినుర బాల

93. ఒకరి నొకరు నమ్మి యొండొరు మేల్గోరి  
లాభదృష్టి వీడి లగ్గు దలఁచి  
అన్యదేశవృద్ధి నాత్మవృద్ధిగఁ జూచు  
విమల వినుతశీల వినుర బాల

94. విశ్వదృష్టి కలుగ విశ్వజనుల కెల్ల  
నేత పూనవలెను నేర్పు గాను  
నేతలందఱి కిది నిత్య కార్యంబురా  
విమల వినుతశీల వినుర బాల

### సుగుణములు

95. జగతి దానగుణమె జనుల నాకర్షించు  
సదయశీలమిచ్చు సంతసంబు  
త్యాగబుద్ధి పరమ హర్షంబుఁ గూర్చురా  
విమల వినుతశీల వినుర బాల

---

విశ్వదృష్టి = విశ్వమానవులు సోదరులను చూపు, పరమహర్షము =  
గొప్ప సంతోషము.

96. సామదానములిల సర్వశుభములిచ్చు  
 వినయశీల మదియు వెలయఁ జేయు  
 పరుల మేలు సేయఁ బరమ పుణ్యము నబ్బు  
 విమల వినుతశీల వినుర బాల

### ప్రాణి పపంచము

97. జీవకోటులన్ని జీవించు జగతిలో  
 ప్రకృతి సిద్ధభుక్తి నంది కాదె  
 వాసి పోదె నరుఁడు వంచింప భుక్తికై  
 విమల వినుతశీల వినుర బాల

98. జీవకోటిలోని జీవమన్య మొకటి  
 వసన ధారి గాదు వసుధ యందు  
 నరుని వసన ధారణమహిమ గనుమోయి  
 విమల వినుతశీల వినుర బాల

99. కోటి జీవులుండ కొలది సంపదచేత  
 కొన్నిప్రాణు లదియు కొఱల కుండ  
 విత్తమున్న నరుఁడు వెలితి గంచుట యేల  
 విమల వినుతశీల వినుర బాల



## విజ్ఞాన కర్తవ్యము

100. ప్రాణి మూలమరసి భావభేదము వీడి  
 లోక భావమెఱిగి లోకికుండు  
 విత్తసక్తి విడక వెలుగు పథమే లేదు  
 విమల వినుతశీల వినుర బాల
101. జగతి విజ్ఞనరుఁడు సత్యసంధతఁ గాంచి  
 శుద్ధశీలమంది వృద్ధుఁడయ్యు  
 మంచి పనులుచేసి మహిత యశమునందు  
 విమల వినుతశీల వినుర బాల
102. భుక్తమరుగు నరయ పుట్టంబు చిరుగును  
 పుట్టు జీవి గిట్టు పట్టు కొన్న  
 శాశ్వతంపు కీర్తి సాధింపఁ బూనురా  
 విమల వినుతశీల వినుర బాల

## పురుషార్థములు - తత్సాధనము

103. నరుని చేష్టలెపుడు నాణెంబు చెడకుండ  
 రాజ, సంఘ ధర్మ రక్తి నంద  
 అతఁడు ధరణి వెలయు నంచిత ధర్మాన  
 విమల వినుతశీల వినుర బాల

విత్తసక్తి = ధనమందాసక్తి, శుద్ధశీలము = పవిత్రమైన నడవడి,  
 భుక్తము = భుజింపబడినది, (ఆహారాదికము.) పుట్టము = వస్త్రము,  
 నాణెము = ఇచ్చిపుచ్చుకొనుటయందలి యోగ్యత, రాజ-సంఘధర్మ  
 రక్తిన్ = రాజధర్మములందును, సంఘ ధర్మములందును ఉండు ఆసక్తితో,  
 అంచితధర్మాన్ = ఒప్పుచున్న ధర్మముతో.

104. అర్థ మూలమైన ఆస క్తజనములో  
 విత్తవంతుడయ్యు వెలయ వలయు  
 ధర్మ బద్ధ సంచి తార్థంబె రాణించు  
 విమల వినుతశీల వినురబాల

105. ప్రకృతి బద్ధులయ్యు పరఁగ మనుజులెల్ల  
 కాంక్ష వీడి సలుపఁ గలరె తపము  
 ధర్మ బద్ధ కాంక్ష ధరణి శోభించు రా  
 విమల వినుతశీల వినుర బాల

106. పరఁగ నిహమునందు పురు షార్థముల మూటి  
 నెవ్వఁ డాచరించు నెపుడునర్థి  
 పరమునందు మోక్షఫలమునందు నతఁడె  
 విమల వినుతశీల వినురబాల

---

ఆస క్తజనము = అపేక్షతో కూడిన జనులు, ధర్మబద్ధసంచితార్థము = ధర్మప్రకారము సంపాదింపబడినసొమ్ము, ప్రకృతిబద్ధులు = ప్రకృతిచే బంధింపబడువారు, ధర్మబద్ధకాంక్ష = ధర్మముతో కూడిన కోరిక, ఇహము = ఈలోకము, అర్థిన్ = కోరికతో, పరము = పరలోకము.

## గ మ ని క

| పుట | పంక్తి | ఉన్నది                   | ఉండవలసినది               |
|-----|--------|--------------------------|--------------------------|
| 4   | 10     | గూర్చు కపుల              | గూర్చు కవులు             |
| 5   | 18     | అతులము                   | అతుల్య                   |
| 12  | 24     | అంతర్విరోజ్ఞులు          | అంతర్విరోధులు            |
| 13  | 19     | మారుతుండు                | మాటుతుండు                |
| 14  | 19     | సంతప్తమా                 | సంతప్తము                 |
| 16  | 13     | మాకసమరసింపు<br>యాన విజ్ఞ | మాకసంపుయాన<br>మరసి విజ్ఞ |

జ్యోతిషెస్, తెనాలి.

అక్టోబరు 1962

కాపీలు 2000